

## ایمان اور عمل صالح

ایمان: ان تمام چیزوں کو سچے دل سے ماننا جنہیں تسلیم کرنے کی دعوت اللہ کے رسول اور اس کتاب نے دی ہے۔

عمل صالح: اللہ اور اس کے رسول کی ہدایت کے مطابق عمل کرنا۔

دل و دماغ کا عمل صالح یہ ہے کہ آدمی کی فکر اور اس کے خیالات اور ارادے درست اور پاکیزہ ہوں۔

زبان کا عمل صالح یہ ہے کہ آدمی بُرائی پر زبان کھولنے سے بچے اور جو بات بھی کرے حق و انصاف اور راستی کے مطابق کرے۔

اعضا و جوارح کا عمل صالح یہ ہے کہ آدمی کی پوری زندگی اللہ کی اطاعت و بندگی میں اور اس کے احکام و قوانین کی پابندی میں بسر ہو۔

ایمان و عمل صالح کے دو نتیجے:

۱- آدمی کی برائیاں اس سے دُور کر دی جائیں گی۔

۲- اس کے بہترین اعمال کی اور اس کے اعمال سے بہتر جزا دی جائے گی۔

(تفسیر القرآن، ج ۳، ص ۶۷۸-۶۷۹)